

സർവ്വ ജനങ്ങൾക്കും കാലതാമസമില്ലാതെ തുല്യ നീതി അടിസ്ഥാനത്തിൽ സൗജന്യമായി വാക്സിൻ ലഭിക്കുന്നതിന് വേണ്ടി പൊതുജന ആരോഗ്യ വിദഗ്ദ്ധരും പൊതു സമൂഹവും പ്രധാന മന്ത്രിയെ എഴുതി

ഈ വേഗതയിൽ പോയാൽ ഇന്ത്യയിൽ കോവിഡ് വാക്സിനേഷൻ പൂർണ്ണമാക്കാൻ 2.4 വർഷമെടുക്കും. ഇപ്പോഴത്തെ വാക്സിനുകൾ വെച്ചു നിയന്ത്രിക്കാൻ പറ്റാത്ത തരത്തിലേക്ക് കോവിഡ് വൈറസിന് ജനിതകമാറ്റം സംഭവിക്കാൻ ഒരു വർഷത്തിൽ താഴെ സമയം മതി എന്നാണ് ലോകത്തിലെ പ്രശസ്തരായ എപിഡമോളജിസ്റ്റുകൾ അഭിപ്രായപ്പെടുന്നത്

വാക്സിൻ വിതരണത്തിലെ അസമത്വങ്ങൾ പരിഹരിച്ചു പാർശ്വവൽക്കരിക്കപ്പെട്ട വിഭാഗങ്ങൾക്കും ലഭ്യത ഉറപ്പു വരുത്താനും വാക്സിൻ ക്ഷാമം പരിഹരിക്കുന്നതിനായി ഉല്പാദന ശേഷി വർദ്ധിപ്പിക്കാനും മുൻകൈയെടുക്കാൻ 567 പൊതുജനാരോഗ്യ വിദഗ്ദ്ധരും, ഡോക്ടർമാരും, സൂമൂഹ്യ ശാസ്ത്രജ്ഞരും തൊഴിലാളി സംഘടനകളും മനുഷ്യാവകാശ സംഘടനകളും, വിദ്യാർത്ഥി സംഘടനകളും, സാമൂഹ്യ സംഘടനകളും, പൊതുജനവും പ്രധാനമന്ത്രിയോട് അപേക്ഷിക്കുന്നു.

അമിതാഭ് ബെഹറേ, ചീഫ് എക്സിക്യൂട്ടീവ് ഓഫീസർ ഓക്സ്ഫാമ്
ഇന്ത്യ: "ലോക വാണിജ്യ സംഘടനകളോട് പേറ്റന്റ് എടുത്തു കളയാനുള്ള ഇന്ത്യയുടെ ആവശ്യത്തിന് അന്തർ ദേശീയ പിന്തുണ ഏകദേശം 100 കോടിയാണ്. ഈ അവസരത്തിൽ ആഭ്യന്തരതലത്തിൽ ഇന്ത്യൻ ഗവണ്മെന്റ് നേതൃത്വം കാണിക്കേണ്ടിയിരിക്കുന്നു. തുല്യമായി വാക്സിൻ ലഭ്യമാക്കുന്നതോടൊപ്പം, പിന്തുണപ്പെട്ടവർക്കും പാർശ്വവൽക്കരിക്കപ്പെട്ടവർക്കും മുൻഗണന നൽകുന്ന സാർവത്രികമായ സ്വന്തം വാക്സിൻ നയം ഗവണ്മെന്റ് പിന്തുടരുകയും, സ്വന്തം വാക്സിൻ ഉള്ള പേറ്റന്റ് എടുത്തു കളയുകയും വേണം."

ഇന്ത്യയിലെ അതീവ മന്ദഗതിയിലുള്ള വാക്സിനേഷൻ മഹാമാരിയുടെ ദൈർഘ്യം കുട്ടുന്നു

വാക്സിനേഷൻ നിരക്ക് മൊത്തത്തിൽ കുറഞ്ഞുകൊണ്ടിരിക്കുന്നു. വാക്സിൻ ദുർലഭ്യം ജൂലൈ മാസം അവസാനം വരെയെങ്കിലും തുടരുന്നതാണ് പ്രതീക്ഷിക്കുന്നത്. നിർബന്ധിത വാക്സിൻ ലൈസൻസിങ് സാധ്യതകൾ പരിശോധിക്കാത്തതു ഉൾപ്പെടെ ഇന്ത്യ ഇപ്പോൾ പിന്തുടരുന്ന വാക്സിൻ നയത്തിലെ പല പോരായ്മകളും ഓക്സ്ഫിമ് ഇന്ത്യയും ഫോറം ഫോർ മെഡിക്കൽ എത്തിക്സ് സൊസൈറ്റിയും ചേർന്നു നടത്തിയ നടത്തിയ നയ വിശകലനത്തിലൂടെ വെളിപ്പെട്ടിട്ടുണ്ട്. ഇപ്പോഴത്തെ വാക്സിൻ നയം കേന്ദ്രത്തിനും സംസ്ഥാനങ്ങൾക്കും വിവിധ നിരക്കാണ് നിർണ്ണയിച്ചിരിക്കുന്നത്, ഒപ്പം സംസ്ഥാനങ്ങളെ നേരിട്ട് വാക്സിൻ വാങ്ങാൻ നിർബന്ധിക്കുന്നതും ആണ്. ഇതുമൂലം ജനസംഖ്യ കൂടിയതും സാമ്പത്തികമായി പിന്നാക്കം നിൽക്കുന്നതുമായ സംസ്ഥാനങ്ങൾക്ക് വാക്സിനു വേണ്ടി കൂടുതൽ തുക ചെലവഴിക്കേണ്ടിവരുന്നു. തന്നെയുമല്ല, 45 വയസ്സിൽ താഴെയുള്ളവരുടെ ജനസംഖ്യയുടെയോ കോവിഡ് കേസുകളുടെ എണ്ണത്തിനോ ആനുപാതികമായിട്ടല്ല ഇപ്പോൾ വിവിധ സംസ്ഥാനങ്ങൾക്ക് വാക്സിൻ അനുവദിച്ചു കൊടുക്കുന്നത്.

സുനിൽ ഷീൽ, സെക്രട്ടറി ജനറൽ, ഫോറം ഫോർ മെഡിക്കൽ എത്തിക്സ് സൊസൈറ്റി: "കോവിഡ് 19 വാക്സിൻ നയത്തോടുള്ള ഇന്ത്യൻ ഗവൺമെന്റിന്റെ സമീപനം ഇന്ത്യൻ ഫെഡറലിസത്തെ പരിഹരിക്കുന്നതാണ്. ഇന്ത്യയിലെ സാധാരണക്കാരുടെ പ്രത്യേകിച്ച് പാർശ്വവൽക്കരിക്കപ്പെട്ട വിഭാഗങ്ങളുടെ മേൽ ഇത് വരുത്തി വെച്ചിട്ടുള്ള മാരകമായ ഭവിഷ്യത്തുകൾ എക്കാലവും ഓർമ്മിക്കപ്പെടും. ഇന്നത്തെ ലോക വ്യവസ്ഥയിൽ രാജ്യങ്ങൾ പരസ്പരം ബന്ധപ്പെട്ടു കിടക്കുന്നതിനാൽ ലോകത്തെവിടെയുമുള്ള വാക്സിൻ ദുർലഭ്യം ലോകത്തിനു മൊത്തത്തിൽ ഭീഷണിയാണ്. അടിയന്തരമായി, ലഭ്യതയിനും അധികാരത്തിനും മുകളിൽ മനുഷ്യ ജീവനെ പ്രതിഷ്ഠിച്ചാൽ മാത്രമേ ഇത് ഒഴിവാക്കാനാവൂ."

അന്യായമായ വിലയും ആളുകളെ മുഴുവനും ഉൾക്കൊള്ളിക്കാത്തതുമായ കോവിഡ് 19 വാക്സിൻ നയം :

മൂന്നു മുതിർന്നവർ ഉള്ള ഒരു ഇന്ത്യൻ കുടുംബത്തിന് സ്വകാര്യ ആശുപത്രിയിൽ ഒരു മുഴുവൻ ഡോസ് കോവിഷിർഡ് വാക്സിൻ എടുക്കാൻ ഏകദേശം 3600 രൂപയും കോവാക്സിന് എടുക്കാൻ ഏകദേശം 7200 രൂപയും വേണ്ടിവരും. ഏറ്റവും ദരിദ്രരായ 20 ശതമാനം കുടുംബങ്ങൾക്ക്, ഇതുണ്ടാക്കുന്ന ഭാരം അവരുടെ മാസാവരുമാനത്തിന്റെ 43 ശതമാനം (കോവിഷിർഡ്) അല്ലെങ്കിൽ 86 (കോവാക്സിന്) ശതമാനം വരെയാണ്. വാക്സിൻ വികസനത്തിലും പരീക്ഷണങ്ങളിലും കാതലായ സംഭാവനകൾ നൽകിയിട്ടും ലോകത്തിൽ ഏറ്റവും കൂടുതൽ വില കൊടുത്തു വാക്സിൻ വാങ്ങുന്നത് ഇന്ത്യക്കാരാണ്. ജില്ലാ അടിസ്ഥാനത്തിലുള്ള വിശദമായ പദ്ധതികളും പാർശ്വവൽക്കരിക്കപ്പെട്ട വിഭാഗങ്ങളുടെ അടുത്തു എത്തിച്ചേരാനുള്ള തന്ത്രങ്ങളും ഉൾപ്പെടെ വിജയകരമായ വാക്സിനേഷൻ ഉദ്യമത്തിന് അത്യന്താപേക്ഷിതമായ ഘടകങ്ങളൊന്നും ഇവിടെ നടപ്പാക്കിയിട്ടില്ല. ഏകദേശം പൂർണ്ണമായും ഓൺലൈൻ അപ്പോയ്ന്റ്മെന്റുകളെ ആശ്രയിച്ചാണ് വാക്സിനേഷൻ നടത്തുന്നത്. ഇന്റർനെറ്റ് ലഭ്യത ഇല്ലാത്തവർ, ഒറ്റക്ക് താമസിക്കുന്ന വയോധികർ, ഭാവന രഹിതർ, ആശ്രയ സ്ഥാപനങ്ങളിൽ കഴിയുന്നവർ, തുടങ്ങി ഒരു വലിയ വിഭാഗം ഇത് മൂലം പുറംതള്ളപ്പെടുന്നു. ഇന്ത്യൻ ജനതയുടെ 24 ശതമാനം പേർക്ക് മാത്രമാണ് സ്മാർട്ട് ഫോൺ ഉള്ളത്. അതുപോലെ ഗ്രാമീണ കുടുംബങ്ങളിലെ 15 ശതമാനം പേർക്ക് മാത്രമാണ് ഇന്റർനെറ്റ് ലഭ്യത ഉള്ളത്. ഇങ്ങനെ ഉള്ളവരെ ലക്ഷ്യം വച്ച് അവരുടെ താമസ സ്ഥലത്തോട് അടുത്തു വാക്സിനേഷൻ നടത്തുന്നത് രോഗബാധ കൂടുതൽ ഉള്ള സ്ഥലത്തു എങ്കിലും അത്യാവശ്യമാണ്.

സമയം അതിക്രമിക്കുന്നതിനു മുൻപ് താഴെ പറയുന്ന നടപടികൾ കൈക്കൊള്ളുവാൻ പൊതു സമൂഹം പ്രധാന മന്ത്രിയോട് ആവശ്യപ്പെടുന്നു.

- ശരിയായ നിരക്കിലാണ് വാക്സിൻ വാങ്ങുന്നതെന്നും സൗജന്യമായി എല്ലാവർക്കും വിതരണം ചെയ്യും എന്നും ഉറപ്പുവരുത്തുക.
- വാക്സിൻ വിതരണം രോഗബാധ സാധ്യത കൂടുതൽ ഉള്ളവർക്ക് മുൻഗണന നൽകുന്നതാണെന്നും ഡിജിറ്റൽ വിഭജനത്തെ പരിഗണിക്കുന്നതാണെന്നും പാർശ്വവൽക്കരിക്കപ്പെട്ട വിഭാഗങ്ങളുടേതായ ഇടങ്ങളിൽ എത്തിച്ചേരുന്നില്ലെന്നും ഉറപ്പുവരുത്തുക
- ജീവൻ രക്ഷ ദായകമായ വാക്സിനുകളുടെ ദൗർലഭ്യം മൂലം അത് നേടിയെടുക്കുന്നതിനായി സംസ്ഥാനങ്ങൾ പരസ്പരം മത്സരിക്കേണ്ടി വരുന്ന അവസ്ഥ ഒഴിവാക്കാനും സംസ്ഥാനങ്ങൾക്ക് സാമ്പത്തികമായ തെരുക്കും ഒഴിവാക്കാനും കേന്ദ്ര സർക്കാർ നിയന്ത്രിതമായ വിലയിൽ വലിയ തോതിൽ വാക്സിൻ കരസ്ഥമാക്കൽ പ്രക്രിയ നടപ്പിലാക്കണം.
- പൊതുജനാരോഗ്യത്തിലേക്ക് നീക്കി വെച്ചിട്ടുള്ള സാമ്പത്തിക വിഹിതം അടിയന്തരമായി വർദ്ധിപ്പിക്കുക. കൂടാതെ നിർബന്ധിത വാക്സിൻ ലൈസൻസിങ്, പൊതുമേഖലാ വാക്സിൻ നിർമ്മാണ ശേഷിയുടെ വിപുലീകരണം മുതലായ അടുത്ത പാൻഡെമിക് തരംഗത്തെ നേരിടാൻ പൊതുജനാരോഗ്യ സംവിധാനത്തെ സജ്ജമാക്കുന്നതിനും സാധ്യമായ എല്ലാ നടപടികളും കൈക്കൊള്ളുക.

Note to editor:

Link to petition: <placeholder>

Link to endorsements list: <placeholder from Ankit>

Please read complete policy brief here- <http://bit.ly/VaccineforAll>

For media queries, please write to akshayt@oxfamindia.org or sunita.bandewar@gmail.com